

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में नेशनल साइंस कांग्रेस एसोसिएशन का सम्मेलन प्रारम्भ

पंतनगर। 13 अक्टूबर, 2018। पंतनगर विश्वविद्यालय के विज्ञान एवं मानविकी महाविद्यालय के जीव विज्ञान विभाग में आज नेशनल साइंस कांग्रेस एसोसिएशन (आई.एस.सी.ए.) के हरिद्वार चैप्टर के नौवें सम्मेलन का उद्घाटन समारोह आयोजित किया गया। सम्मेलन का विषय 'भविष्य के भारत का विज्ञान व तकनीक' था।

इस समारोह के मुख्य अतिथि एसोसिएशन के जनरल प्रेसीडेंट, डा. एम.के. चक्रवर्ती, थे। समारोह की अध्यक्षता कार्यवाहक कुलसचिव, डा. एच.सी. शर्मा, ने की। विशिष्ट अतिथि डा. एच.पी. तिवारी, डा. ए.के. ढिंडसा, एवं डा. निवेदिता चक्रवर्ती के साथ अधिष्ठाता विज्ञान एवं मानविकी महाविद्यालय, डा. ए.के. शुक्ला; विभागाध्यक्ष, डा. पी.बी. राव; तथा आई.एस.सी.ए. (हरिद्वार चैप्टर) के संचालक, डा.आर.डी. कौशिक भी मंचासीन थे।

डा. एम.के. चक्रवर्ती ने हर क्षेत्र में विज्ञान एवं तकनीकी प्रगति में वैज्ञानिकों के कर्तव्यनिष्ठ प्रयत्न की सराहना करते हुए उनके प्रयत्नों को भारत निर्माण में सहायक बताया। डा. एच.सी. शर्मा ने सभी प्रतिनिधियों का स्वागत करते हुए पंतनगर विश्वविद्यालय की उपलब्धियों व विशेषताओं के बारे में बताया। डा. आर.डी. कौशिक ने वैज्ञानिक सम्मेलन की सदियों से चली आ रही प्रथा का विश्लेषण करते हुए लगभग सौ साल के उपरान्त संगठन द्वारा किए गये सफलतापूर्वक नेतृत्व की सराहना की। सभी अतिथियों ने देश की अभी तक हुई वैज्ञानिक उपलब्धियों का वितरण दिया। अन्त में प्रोफेसर प्रीती चतुर्वेदी, आयोजक सचिव ने सभी को धन्यवाद दिया। इस अवसर पर सम्मेलन की स्मारिका का भी विमोचन किया गया। सम्मेलन में देश के विभिन्न भागों से आए हुए 280 विभिन्न क्षेत्रों के वैज्ञानिकों तथा शोधार्थियों द्वारा भाग लिया गया।



आई.एस.सी.ए. (हरिद्वार चैप्टर) के १०० वें सम्मेलन के उद्घाटन सत्र में स्मारिका का विमोचन करते अतिथिगण एवं वैज्ञानिक।